
Nadabindu Upanishad

नादबिन्दुपनिषत्

Document Information



Text title : Nadabindu Upanishad

File name : nadabindu.itx

Category : upanishhat

Location : doc_upanishhat

Author : Vedic Tradition

Transliterated by : Sunder Hattangadi

Proofread by : Sunder Hattangadi

Description-comments : 38/108; Rig Veda, Yoga Upanishad

Latest update : July, 3, 1999, February 3, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org

ನಾದಬಿಂದುಪನಿಷತ್



(ಋಗ್ವೇದೀಯ ಯೋಗೋಪನಿಷತ್)

ವೈರಾಜಾತ್ಮೋಪಾಸನಯಾ ಸಂಜಾತಜ್ಞಾನವಕ್ಷಿನಾ .
ದಗ್ಧ್ವಾ ಕರ್ಮತ್ರಯಂ ಯೋಗೀ ಯತ್ಪದಂ ಯಾತಿ ತದ್ಭಜೇ ..
ಓಂ ವಾಚ್ಛೇ ಮನಸಿ ಪ್ರತಿಷ್ಠಿತಾ . ಮನೋ ಮೇ ವಾಚಿ ಪ್ರತಿಷ್ಠಿತಂ .
ಆವಿರಾವೀರ್ಮ ಏಧಿ . ವೇದಸ್ಯ ಮಾ ಆಣೀಸ್ಥಃ . ಶ್ರುತಂ ಮೇ ಮಾ ಪ್ರಹಾಸೀಃ .
ಅನೇನಾಧೀತೇನಾಹೋರಾತ್ರಾನ್ಸಂದಧಾಮಿ .
ಋತಂ ವದಿಷ್ಯಾಮಿ . ಸತ್ಯಂ ವದಿಷ್ಯಾಮಿ .
ತನ್ನಾಮವತು . ತದ್ವಕ್ತಾರಮವತು .
ಅವತು ಮಾಮವತು ವಕ್ತಾರಂ ..
ಓಂ ಶಾಂತಿಃ ಶಾಂತಿಃ ಶಾಂತಿಃ ..
ಓಂ ಅಕಾರೋ ದಕ್ಷಿಣಃ ಪಕ್ಷ ಉಕಾರಸ್ತೂತ್ತರಃ ಸ್ಮೃತಃ .
ಮಕಾರಂ ಪುಚ್ಛಮಿತ್ಯಾಹುರರ್ಧಮಾತ್ರಾ ತು ಮಸ್ತಕಂ .. 1..
ಪಾದಾದಿಕಂ ಗುಣಾಸ್ತಸ್ಯ ಶರೀರಂ ತತ್ತ್ವ ಮುಚ್ಯತೇ .
ಧರ್ಮೋಽಸ್ಯ ದಕ್ಷಿಣಶ್ಚಕ್ಷುರಧರ್ಮೋ ಯೋಽಪರಃ ಸ್ಮೃತಃ .. 2..
ಭೂಲೋಕಃ ಪಾದಯೋಸ್ತಸ್ಯ ಭುವಲೋಕಸ್ತು ಜಾನುನಿ .
ಸುವಲೋಕಃ ಕಟೀದೇಶೇ ನಾಭಿದೇಶೇ ಮಹರ್ಜಗತ್ .. 3..
ಜನೋಲೋಕಸ್ತು ಹೃದ್ದೇಶೇ ಕಂಠೇ ಲೋಕಸ್ತಪಸ್ತತಃ .
ಭುವೋರ್ಲಲಾಟಮಧ್ಯೇ ತು ಸತ್ಯಲೋಕೋ ವ್ಯವಸ್ಥಿತಃ .. 4..
ಸಹಸ್ರಾರ್ಣಮತೀವಾತ್ರ ಮಂತ್ರ ಏಷ ಪ್ರದರ್ಶಿತಃ .
ಏವಮೇತಾಂ ಸಮಾರೂಢೋ ಹಂಸಯೋಗವಿಚಕ್ಷಣಃ .. 5..
ನ ಭಿದ್ಯತೇ ಕರ್ಮಚಾರೈಃ ಪಾಪಕೋಟಿಶತೈರಪಿ .
ಆಗ್ನೇಯೀ ಪ್ರಥಮಾ ಮಾತ್ರಾ ವಾಯವ್ಯೇಷಾ ತಥಾಪರಾ .. 6..
ಭಾನುಮಂಡಲಸಂಕಾಶಾ ಭವೇನ್ಮಾತ್ರಾ ತಥೋತ್ತರಾ .
ಪರಮಾ ಚಾರ್ಧಮಾತ್ರಾ ಯಾ ವಾರುಣೀಂ ತಾಂ ವಿದುರ್ಬುಧಾಃ .. 7..
ಕಾಲತ್ರಯೇಽಪಿ ಯತ್ರೇಮಾ ಮಾತ್ರಾ ನೂನಂ ಪ್ರತಿಷ್ಠಿತಾಃ .
ಏಷ ಓಂಕಾರ ಆಖ್ಯಾತೋ ಧಾರಣಾಭಿನಿಬೋಧತಃ .. 8..

ಘೋಷಿಣೀ ಪ್ರಥಮಾ ಮಾತ್ರಾ ವಿದ್ಯುನ್ಮಾತ್ರಾ ತಥಾಪರಾ .
 ಪತಂಗಿನೀ ತೃತೀಯಾ ಸ್ಯಾಚ್ಚತುರ್ಥೀ ವಾಯುವೇಗಿನೀ .. 9..
 ಪಂಚಮೀ ನಾಮಧೇಯಾ ತು ಷಷ್ಠೀ ಚೈಂದ್ರ್ಯಭಿಧೀಯತೇ .
 ಸಪ್ತಮೀ ವೈಷ್ಣವೀ ನಾಮ ಅಷ್ಟಮೀ ಶಾಂಕರೀತಿ ಚ .. 10..
 ನವಮೀ ಮಹತೀ ನಾಮ ದೃತಿಸ್ತು ದಶಮೀ ಮತಾ .
 ಏಕಾದಶೀ ಭವೇನ್ನಾರೀ ಬ್ರಾಹ್ಮೀ ತು ದ್ವಾದಶೀ ಪರಾ .. 11..
 ಪ್ರಥಮಾಯಾಂ ತು ಮಾತ್ರಾಯಾಂ ಯದಿ ಪ್ರಾಣೈರ್ವಿಯುಜ್ಯತೇ .
 ಭರತೇ ವರ್ಷರಾಜಾಸೌ ಸಾರ್ವಭೌಮಃ ಪ್ರಜಾಯತೇ .. 12..
 ದ್ವಿತೀಯಾಯಾಂ ಸಮುತ್ಪಾಂತೋ ಭವೇದ್ಯಕ್ಷೋ ಮಹಾತ್ಮವಾನ್ .
 ವಿದ್ಯಾಧರಸ್ತೃತೀಯಾಯಾಂ ಗಾಂಧರ್ವಸ್ತು ಚತುರ್ಥಿಕಾ .. 13..
 ಪಂಚಮ್ಯಾಮಥ ಮಾತ್ರಾಯಾಂ ಯದಿ ಪ್ರಾಣೈರ್ವಿಯುಜ್ಯತೇ .
 ಉಷಿತಃ ಸಹ ದೇವತ್ವಂ ಸೋಮಲೋಕೇ ಮಹೀಯತೇ .. 14..
 ಷಷ್ಯಾಮಿಂದ್ರಸ್ಯ ಸಾಯುಜ್ಯಂ ಸಪ್ತಮ್ಯಾಂ ವೈಷ್ಣವಂ ಪದಂ .
 ಅಷ್ಟಮ್ಯಾಂ ವ್ರಜತೇ ರುದ್ರಂ ಪಶೂನಾಂ ಚ ಪತಿಂ ತಥಾ .. 15..
 ನವಮ್ಯಾಂ ತು ಮಹರ್ಲೋಕಂ ದಶಮ್ಯಾಂ ತು ಜನಂ ವ್ರಜೇತ್ .
 ಏಕಾದಶ್ಯಾಂ ತಪೋಲೋಕಂ ದ್ವಾದಶ್ಯಾಂ ಬ್ರಹ್ಮ ಶಾಶ್ವತಂ .. 16..
 ತತಃ ಪರತರಂ ಶುದ್ಧಂ ವ್ಯಾಪಕಂ ನಿರ್ಮಲಂ ಶಿವಂ .
 ಸದೋದಿತಂ ಪರಂ ಬ್ರಹ್ಮ ಜ್ಯೋತಿಷಾಮುದಯೋ ಯತಃ .. 17..
 ಅತೀಂದ್ರಿಯಂ ಗುಣಾತೀತಂ ಮನೋ ಲೀನಂ ಯದಾ ಭವೇತ್ .
 ಅನೂಪಮಂ ಶಿವಂ ಶಾಂತಂ ಯೋಗಯುಕ್ತಂ ಸದಾ ವಿಶೇತ್ .. 18..
 ತದ್ಯುಕ್ತಸ್ತನ್ಮಯೋ ಜಂತುಃ ಶನೈರ್ಮುಂಚೇತ್ಕಲೇವರಂ .
 ಸಂಸ್ಥಿತೋ ಯೋಗಚಾರೇಣ ಸರ್ವಸಂಗವಿವರ್ಜಿತಃ .. 19..
 ತತೋ ವಿಲೀನಪಾಶೋಽಸೌ ವಿಮಲಃ ಕಮಲಾಪ್ರಭುಃ .
 ತೇನೈವ ಬ್ರಹ್ಮಭಾವೇನ ಪರಮಾನಂದಮಶ್ನುತೇ .. 20..
 ಆತ್ಮಾನಂ ಸತತಂ ಜ್ಞಾತ್ವಾ ಕಾಲಂ ನಯ ಮಹಾಮತೇ .
 ಪ್ರಾರಬ್ಧಮಖಿಲಂ ಭುಂಜನ್ನೋದ್ವೇಗಂ ಕರ್ತುಮರ್ಹಸಿ .. 21..
 ಉತ್ಪನ್ನೇ ತತ್ತ್ವವಿಜ್ಞಾನೇ ಪ್ರಾರಬ್ಧಂ ನೈವ ಮುಂಚತಿ .
 ತತ್ತ್ವಜ್ಞಾನೋದಯಾದೂರ್ಧ್ವಂ ಪ್ರಾರಬ್ಧಂ ನೈವ ವಿದ್ಯತೇ .. 22..
 ದೇಹಾದೀನಾಮಸತ್ತ್ವಾ ತ್ತು ಯಥಾ ಸ್ವಪ್ನೋ ವಿಬೋಧತಃ .
 ಕರ್ಮ ಜನ್ಮಾಂತರೀಯಂ ಯತ್ಪ್ರಾರಬ್ಧಮಿತಿ ಕೀರ್ತಿತಂ .. 23..
 ತತ್ತು ಜನ್ಮಾಂತರಾಭಾವಾತ್ಪುಂಸೋ ನೈವಾಸ್ತಿ ಕರ್ಹಚಿತ್ .
 ಸ್ವಪ್ನದೇಹೋ ಯಥಾಧ್ಯಸ್ತಸ್ತಥೈವಾಯಂ ಹಿ ದೇಹಕಃ .. 24..

ಅಧ್ಯಸ್ತಸ್ಯ ಕುತೋ ಜನ್ಮ ಜನ್ಮಾಭಾವೇ ಕುತಃ ಸ್ಥಿತಿಃ .
 ಉಪಾದಾನಂ ಪ್ರಪಂಚಸ್ಯ ಮೃದ್ಭಾಂಡಸ್ಯೇವ ಪಶ್ಯತಿ .. 25..
 ಅಜ್ಞಾನಂ ಚೇತಿ ವೇದಾಂತ್ಯೆಸ್ತಸ್ಮಿನ್ನಷ್ಟೇ ಕ್ಷ ವಿಶ್ವತಾ .
 ಯಥಾ ರಜ್ಜುಂ ಪರಿತ್ಯಜ್ಯ ಸರ್ಪಂ ಗೃಹ್ಣಾತಿ ವೈ ಭ್ರಮಾತ್ .. 26..
 ತದ್ವತ್ಸತ್ಯಮವಿಜ್ಞಾಯ ಜಗತ್ಪಶ್ಯತಿ ಮೂಢಧೀಃ .
 ರಜ್ಜುಖಂಡೇ ಪರಿಜ್ಞಾತೇ ಸರ್ಪರೂಪಂ ನ ತಿಷ್ಠತಿ .. 27..
 ಅಧಿಷ್ಠಾನೇ ತಥಾ ಜ್ಞಾತೇ ಪ್ರಪಂಚೇ ಶೂನ್ಯತಾಂ ಗತೇ .
 ದೇಹಸ್ಯಾಪಿ ಪ್ರಪಂಚತ್ವಾತ್ಪ್ರಾರಬ್ಧಾವಸ್ಥಿತಿಃ ಕೃತಃ .. 28..
 ಅಜ್ಞಾನಜನಬೋಧಾರ್ಥಂ ಪ್ರಾರಬ್ಧಮಿತಿ ಚೋಚ್ಯತೇ .
 ತತಃ ಕಾಲವಶಾದೇವ ಪ್ರಾರಬ್ಧೇ ತು ಕ್ಷಯಂ ಗತೇ .. 29..
 ಬ್ರಹ್ಮಪ್ರಣವಸಂಧಾನಂ ನಾದೋ ಜ್ಯೋತಿರ್ಮಯಃ ಶಿವಃ .
 ಸ್ವಯಮಾವಿರ್ಭವೇದಾತ್ಮಾ ಮೇಘಾಪಾಯೀಂಶುಮಾನಿವ .. 30..
 ಸಿದ್ಧಾಸನೇ ಸ್ಥಿತೋ ಯೋಗೀ ಮುದ್ರಾಂ ಸಂಧಾಯ ವೈಷ್ಣವೀಂ .
 ಶೃಣುಯಾದ್ವಕ್ಷಿಣೇ ಕರ್ಣೇ ನಾದಮಂತರ್ಗತಂ ಸದಾ .. 31..
 ಅಭ್ಯಸ್ಯಮಾನೋ ನಾದೋಽಯಂ ಬಾಹ್ಯಮಾವೃಣುತೇ ಧ್ವನಿಂ .
 ಪಕ್ಷಾದ್ವಿಪಕ್ಷಮಖಿಲಂ ಜಿತ್ವಾ ತುರ್ಯಪದಂ ವ್ರಜೇತ್ .. 32..
 ಶ್ರೂಯತೇ ಪ್ರಥಮಾಭ್ಯಾಸೇ ನಾದೋ ನಾನಾವಿಧೋ ಮಹಾನ್ .
 ವರ್ಧಮಾನಸ್ತಥಾಭ್ಯಾಸೇ ಶ್ರೂಯತೇ ಸೂಕ್ಷ್ಮಸೂಕ್ಷ್ಮತಃ .. 33..
 ಆದೌ ಜಲಧಿಜೀಮೂತಭೇರೀನಿರ್ಝರಸಂಭವಃ .
 ಮಧ್ಯೇ ಮರ್ದಲಶಬ್ದಾಭೋ ಘಂಟಾಕಾಹಲಜಸ್ತಥಾ .. 34..
 ಅಂತೇ ತು ಕಿಂಕಿಣೀವಂಶವೀಣಾಭ್ರಮರನಿಃಸ್ವನಃ .
 ಇತಿ ನಾನಾವಿಧಾ ನಾದಾಃ ಶ್ರೂಯಂತೇ ಸೂಕ್ಷ್ಮಸೂಕ್ಷ್ಮತಃ .. 35..
 ಮಹತಿ ಶ್ರೂಯಮಾಣೇ ತು ಮಹಾಭೇರ್ಯಾದಿಕಧ್ವನೌ .
 ತತ್ರ ಸೂಕ್ಷ್ಮಂ ಸೂಕ್ಷ್ಮತರಂ ನಾದಮೇವ ಪರಾಮೃಶೇತ್ .. 36..
 ಘನಮುತ್ಸ್ರಜ್ಯ ವಾ ಸೂಕ್ಷ್ಮೇ ಸೂಕ್ಷ್ಮಮುತ್ಸ್ರಜ್ಯ ವಾ ಘನೇ .
 ರಮಮಾಣಮಪಿ ಕ್ಷಿಪ್ತಂ ಮನೋ ನಾನ್ಯತ್ರ ಚಾಲಯೇತ್ .. 37..
 ಯತ್ರ ಕುತ್ರಾಪಿ ವಾ ನಾದೇ ಲಗತಿ ಪ್ರಥಮಂ ಮನಃ .
 ತತ್ರ ತತ್ರ ಸ್ಥಿರೀಭೂತ್ವಾ ತೇನ ಸಾರ್ಥಂ ವಿಲೀಯತೇ .. 38..
 ವಿಸ್ಮೃತ್ಯ ಸಕಲಂ ಬಾಹ್ಯಂ ನಾದೇ ದುಗ್ಧಾಂಬುವನ್ಮನಃ .
 ಏಕೀಭೂಯಾಥ ಸಹಸಾ ಚಿದಾಕಾಶೇ ವಿಲೀಯತೇ .. 39..
 ಉದಾಸೀನಸ್ತತೋ ಭೂತ್ವಾ ಸದಾಭ್ಯಾಸೇನ ಸಂಯಮೀ .

ಉನ್ನತನೀಕಾರಕಂ ಸದ್ಯೋ ನಾದಮೇವಾವಧಾರಯೇತ್ .. 40..
 ಸರ್ವಚಿಂತಾಂ ಸಮುತ್ಸೃಜ್ಯ ಸರ್ವಚೇಷ್ಟಾವಿವರ್ಜಿತಃ .
 ನಾದಮೇವಾನುಸಂದಧ್ಯಾನ್ನಾದೇ ಚಿತ್ತಂ ವಿಲೀಯತೇ .. 41..
 ಮಕರಂದಂ ಪಿಬನ್ಮಂಗೋ ಗಂಧಾನ್ನಾಪೇಕ್ಷತೇ ತಥಾ .
 ನಾದಾಸಕ್ತಂ ಸದಾ ಚಿತ್ತಂ ವಿಷಯಂ ನ ಹಿ ಕಾಂಕ್ಷತಿ .. 42..
 ಬದ್ಧಃ ಸುನಾದಗಂಧೇನ ಸದ್ಯಃ ಸಂತ್ಯಕ್ತಚಾಪಲಃ .
 ನಾದಗ್ರಹಣತಶ್ಚಿತ್ತಮಂತರಂಗಭುಜಂಗಮಃ .. 43..
 ವಿಸ್ಮೃತ್ಯ ವಿಶ್ವಮೇಕಾಗ್ರಃ ಕುತ್ರಚಿನ್ನ ಹಿ ಧಾವತಿ .
 ಮನೋಮತ್ತಗಜೇಂದ್ರಸ್ಯ ವಿಷಯೋದ್ಯಾನಚಾರಿಣಃ .. 44..
 ನಿಯಾಮನಸಮರ್ಥೋಽಯಂ ನಿನಾದೋ ನಿಶಿತಾಂಕುಶಃ .
 ನಾದೋಽನ್ತರಂಗಸಾರಂಗಬಂಧನೇ ವಾಗುರಾಯತೇ .. 45..
 ಅಂತರಂಗಸಮುದ್ರಸ್ಯ ರೋಧೇ ವೇಲಾಯತೇಽಪಿ ಚ .
 ಬ್ರಹ್ಮಪ್ರಣವಸಂಲಗ್ನನಾದೋ ಜ್ಯೋತಿರ್ಮಯಾತ್ಮಕಃ .. 46..
 ಮನಸ್ತತ್ರ ಲಯಂ ಯಾತಿ ತದ್ವಿಷ್ಣೋಃ ಪರಮಂ ಪದಂ .
 ತಾವದಾಕಾಶಸಂಕಲ್ಪೋ ಯಾವಚ್ಚಬ್ಧಃ ಪ್ರವತತೇ .. 47..
 ನಿಶಬ್ಧಂ ತತ್ಪರಂ ಬ್ರಹ್ಮ ಪರಮಾತ್ಮಾ ಸಮೀರ್ಯತೇ .
 ನಾದೋ ಯಾವನ್ಮನಸ್ತಾವನ್ನಾದಾಂತೇಽಪಿ ಮನೋನ್ಮನೀ .. 48..
 ಸಶಬ್ದಶ್ಚಾಕ್ಷರೇ ಷ್ಠೀಣೇ ನಿಶಬ್ಧಂ ಪರಮಂ ಪದಂ .
 ಸದಾ ನಾದಾನುಸಂಧಾನಾತ್ಸಂಕ್ಷೀಣಾ ವಾಸನಾ ಭವೇತ್ .. 49..
 ನಿರಂಜನೇ ವಿಲೀಯೇತೇ ಮನೋವಾಯೂ ನ ಸಂಶಯಃ .
 ನಾದಕೋಟಿಸಹಸ್ರಾಣಿ ಬಿಂದುಕೋಟಿಶತಾನಿ ಚ .. 50..
 ಸರ್ವೇ ತತ್ರ ಲಯಂ ಯಾಂತಿ ಬ್ರಹ್ಮಪ್ರಣವನಾದಕೇ .
 ಸರ್ವಾವಸ್ಥಾವಿನಿರ್ಮುಕ್ತಃ ಸರ್ವಚಿಂತಾವಿವರ್ಜಿತಃ .. 51..
 ಮೃತವತ್ಪಿಷ್ಠತೇ ಯೋಗೀ ಸ ಮುಕ್ತೋ ನಾತ್ರ ಸಂಶಯಃ .
 ಶಂಖದುಂದುಭಿನಾದಂ ಚ ನ ಶ್ರುಣೋತಿ ಕದಾಚನ .. 52..
 ಕಾಷ್ಠವಜ್ಞಾ ಯತೇ ದೇಹ ಉನ್ನನ್ಯಾವಸ್ಥಯಾ ಧ್ರುವಂ .
 ನ ಜಾನಾತಿ ಸ ಶೀತೋಷ್ಣಂ ನ ದುಃಖಂ ನ ಸುಖಂ ತಥಾ .. 53..
 ನ ಮಾನಂ ನಾವಮಾನಂ ಚ ಸಂತ್ಯಕ್ತ್ವಾ ತು ಸಮಾಧಿನಾ .
 ಅವಸ್ಥಾತ್ರಯಮನ್ವೇತಿ ನ ಚಿತ್ತಂ ಯೋಗಿನಃ ಸದಾ .. 54..
 ಜಾಗ್ರನ್ನಿದ್ರಾವಿನಿರ್ಮುಕ್ತಃ ಸ್ವರೂಪಾವಸ್ಥತಾಮಿಯಾತ್ .. 55..
 ದೃಷ್ಟಿಃ ಸ್ಥಿರಾ ಯಸ್ಯ ವಿನಾ ಸದೃಶ್ಯಂ

ವಾಯುಃ ಸ್ಥಿರೋ ಯಸ್ಯ ವಿನಾ ಪ್ರಯತ್ನಂ .

ಚಿತ್ತಂ ಸ್ಥಿರಂ ಯಸ್ಯ ವಿನಾವಲಂಬಂ

ಸ ಬ್ರಹ್ಮತಾರಾಂತರನಾದರೂಪಃ .. 56..

ಇತ್ಯುಪನಿಷತ್ ..

ಓಂ ವಾಚ್ಛೇ ಮನಸಿ ಪ್ರತಿಷ್ಠಿತಾ . ಮನೋ ಮೇ ವಾಚಿ ಪ್ರತಿಷ್ಠಿತಂ .

ಆವಿರಾವೀರ್ಮ ಏಧಿ . ವೇದಸ್ಯ ಮಾ ಆಣೀಸ್ಥಃ . ಶ್ರುತಂ ಮೇ ಮಾ ಪ್ರಹಾಸೀಃ .

ಅನೇನಾಧೀತೇನಾಹೋರಾತ್ರಾನ್ಸಂದಧಾಮಿ .

ಋತಂ ವದಿಷ್ಯಾಮಿ . ಸತ್ಯಂ ವದಿಷ್ಯಾಮಿ .

ತನ್ನಾಮವತು . ತದ್ವಕ್ತಾರಮವತು .

ಅವತು ಮಾಮವತು ವಕ್ತಾರಂ ..

ಓಂ ಶಾಂತಿಃ ಶಾಂತಿಃ ಶಾಂತಿಃ ..

ಇತಿ ನಾದಬಿಂದೂಪನಿಷತ್ಸಮಾಪ್ತಾ ..

Encoded by Sunder Hattangadi

Nadabindu Upanishad

pdf was typeset on February 3, 2023

Please send corrections to sanskrit@cheerful.com

